

LK024

ඔබගේ රටෙහි පැවැත්වෙන උත්සව පිළිබඳව

ලෝකයේ විවිධ රටවල ඒ රටවල සාම්ප්රදායික සිරිත් වලට අනුකූලව විවිධ උත්සව පවත්වනු ලැබේ. ශ්රී ලංකාවේද විවිධ උත්සව දක්නට ලැබේ. ඒවා සාම්ප්රදායික උත්සව, ආගමික උත්සව, විවිධ පළාත්වලට අනුව වෙනස්වන උත්සව යනාදිය වේ. ශ්රී ලංකාවේ, සාම්ප්රදායික උත්සවයක් ලෙස අළුත් අවුරුදු උත්සවය පවත්වනු ලැබේ. එය ශ්රී ලාංකිකයින්ට ඉතාමත් වැදගත් උත්සවයක් වේ. ඒ මන්ද යත්, එය අතීතයේ පටන් පවත්වන උත්සවයක් වන අතර, ශ්රී ලාංකිකයින් සැවොම එකම වෙලාවකට සියළු කටයුතු සිදු කරන නිසාය. වෙනත් ලෙසකින් පවසනවානම්, ඉතාමත් සුදුසු වෙලාවට (නැකත) සැවොම එක්රැස්වී, ආහාර අනුභවය, ගනුදෙනු කිරීම පන්සලට හා දේවාලයට යාම යනාදිය කරනු ලැබේ. තවද, නැදැයින්ගේ ගෙවල්වලට ගොස් එහිදී සතුටු වීම සහ මිත්රයින්ට හා නැදැයින්ට තමන්ගේ ගෙදරට ආරාධනා කිරීම ද සිදු කරනු ලැබේ. විශේෂයෙන්ම, මෙම උත්සවය පවත්වන හේතුව වන්නේ රටේ සැවොම එක්වී නැකැත් වෙලාවට ශුභ කටයුතු සිදු කිරීම වේ. වර්තමානයේ ශ්රී ලාංකිකයන්ගේ පවුල් ද, අතීතයට වඩා කාර්ය බහුල ජීවිතයකට හැඩ ගැසී ඇති නිසා, මෙම උත්සවය තුලින් පුද්ගල සබඳතාවය වැඩි කිරීමද සිදුවේ. තවද අළුත් අවුරුදු දිනයේදී, මිනිසුන් සැවොම එක්වී විවිධාකාර කිරිඬා සිදුකිරීම නිසාද, පුද්ගල සබඳතාවය වැඩි වෙනවා යැයි සිතමි.

තවද ශ්රී ලාංකිකයින් වැඩි වශයෙන් පවත්වන උත්සව ලෙස ආගමික උත්සව දැක්විය හැක. ඒ අතුරින් වැඩි වශයෙන්ම ජනප්රිය උත්සව ලෙස වෙසක් සහ පොසොන් උත්සව දැක්විය හැක. වෙසක් උත්සවයේ දී බුදුන්වහන්සේගේ උපත, බුදුවීම, පිරිනිවන් පෑම යන සිද්ධීන් අනුස්මරණය කරනු ලැබේ. එම දිනයේදී මිනිසුන් පන්සලට ගොස් බුදුන්වහන්සේ නැමදීම සහ දුප්පතන්ට ආහාර දන්දීම යනාදිය කරනු ලැබේ. පොසොන් උත්සවයද ශ්රී ලාංකිකයන්ට නිවාඩු දිනයක් වන අතර, සැමදෙනාම පන්සලට යාම, බුදුන් නැමදීම යනාදිය සිදුකරනු ලැබේ. තවද සැවොම එක්රැස්වී විවිධාකාර ආගමික කිරියාකාරකම් සිදු කරනු ලැබේ.

තවද ශ්රී ලංකාවේ විවිධ පළාත්වලට අනුව පවත්වනු ලබන "පෙරහැර" උත්සව තිබේ.

ඇත්තෙන්ම මෙවැනි උත්සව පැවැත්වීම උචිත යැයි සිතමි. ඒ මක්නිසාද යත්, රැකියා කටයුතු යනාදියෙන් කාර්යබහුල ජීවිතයක් ගෙවන නිසා පුද්ගල සබඳතාවය පිළිබඳ සිතුවිල්ලක් එතරම් නැති නිසාය. මෙවැනි උත්සවවලදී සැවොම ඒකරාශී වී විවිධ කිරියාකාරකම් සිදුකිරීම නිසා සැමදෙනාම සමඟ කුළුපහ වීම සහ මනස සංසුන්වීම යනාදිය සිදුවේ.